

Imhallet :

L-Onor. Dr. W. Harding, B.Litt., LL.D.

Maria Dolores Borg versus Ivy Debono

Ingurja — "Bis in Idem" — Rinunzja —
"Giusto Dolore".

Meta ingurja tolgot lil diversi persuni individwalment, u mhux kollezzjament, kull waħda mill-persuni offiċi tista' tipproċedi kontra l-offensur akkont taqħha partikulari; għalhekk ikun hemm tant delitti kemm ikunu l-persuni ingurjati, u għalhekk numru uguali ta' azzjonijiet indipendenti waħda mill-oħra. Konsegwentement il-kwerelat ma jistax jopponi kontra l-kwerelant ir-"res judicata"

fuq il-motiv li huwa għa' għe azzjonat minn persuna oħra li kienet kolpita hija ukoll b'dik l-ingurja.

Jekk il-kawża ta' għebel npietut bi transazzjoni li jiha l-kwerelant fil-kawża sussegwenti ma kienx parti, u għalhekk f'din l-ewwel saret rinunzja għall-kwerela, dik ir-rinunzja ma tistax tingħad li saret ukoll mill-kwerelant fil-kawża sussegwenti.

L-iskuzanti tal-"giusto dolore", li f'reali oħra hija bias minoranti, fl-ingurja tista' tkun dicitamenti assoluta. Però għandhom jiju valutati l-circustanzi tal-Laž; u huma dejjem meħtieġa certi rekwiżiti, fosthom illi r-reazzjoni tkun immedjata, u illi l-fatt li kontra tiegħu ssew ir-reazzjoni ikun fatt illeġittimu.

Fuq kwerela miġjuba minn Maria Dolores Borg kontra l-imsemmija Ivy Debono, talli din ingurjata b'ittra, il-Qorti Kriminali tal-Magistrati ta' Malta, bis-sentenza tagħha tat-23 ta' Novembru 1948, sabet lill-imsemmija Debono hatja, u kkundannatha għall-piena tar-riprensjoni u ta' l-ammonizzjoni, u għall-hlas ta' l-ispejjeż tal-kawża;

Il-kwerelata appellat;

Trattat l-appell, dina l-Qorti..... għamlet dawn ir-riflessjonijiet:

Dwar il-fatti ma tantx hemm kontestazzjoni.....;

Id-difensur tal-kwerelata esollewa diversi punti legali, li għalhekk joffru ruhom għas-sohzzjoni minn dina l-Qorti;

L-ewwelnett id-difenza eċċepjot li la l-ittra diġà fformat il-meritu tal-kawża: "Carmelo Pirotta vs. Ivy Debono", transatta l-espressjoni ta' dispjaċir quddiem il-Qorti Inferjuri fis-27 ta' Lulju 1948, għalhekk ma tistax isir kawża oħra fuqha;

Dina l-eċċezzjoni tammonta sostanzjalment għall-eċċezzjoni tan-"non bis in idem";

Issa mil-lettura ta' l-ittra hu ċar li dina tolgot tlieta min-nies fosthom lill-kwerelanti. Kull waħda minnhom hija offiża individwalment, u mhux kolleġjalment. F'każ simili, kif jirritjeni l-Carrara (Prog. Parte Speciale, Vol. III, para. 1836), kull waħda tista' t'procedi kontra l-offensur akkont tagħha partikulari, għaliex hemm tant delitti kemm hemm persuni ingurjati, u għalhekk hemm numru ugwali ta' azzjonijiet, indipendenti waħda mill-oħra. Dan il-prinċipju għe segwit mill-Imħallief Dr. Luigi Camilleri, għa' sedenti f'din

il-Qorti, fl-appell "Mifsud vs. Piscopo", 3 ta' Dicembru 1927;

Konsegwentement ma jistax ikun hemm l-ostrakolu tar-"res judicata". Meta wiehed jenunċja l-prinċipju tar-"res judicata" f'sedi kriminali, ikun qiegħed iġħid illi għall-istess fatt li fuqu sar procediment u gie definitivament gudiċat, ma tistax terġa' tiġi eżerċitata l-azzjoni kriminali, li għandha titqies f'każi simili estinta. Però, kif josserva l-Lucchini, Elementi di Procedura Penale, pag. 116:— "La cosa giudicata intanto ha forza di estinguere l'azione penale in quanto si riferisca al fatto che fu oggetto del procedimento e alla persona che ne fu soggetto passivo; onde i suoi due requisiti fondamentali (1) identità del fatto, (2) identità della persona". Ara anki App. Krim, "La Polizia vs. Costantino Balzan", 12 ta' Lulju 1930, sedenti l-Imħallef Prof. Ganado, fejn, għalbiex ikun hemm il-gudiċat penali, gie ritenut meh-tieg anki l-element tal-"eadem persona";

Issa, f'dana l-każ, kif ingħad, ma hemmx dan l-element, għaliex għalkemm l-ittra hi l-istess, mhix l-istess il-persuna li qiegħda tipproċedi kontra l-offensur. Kwindi dina l-eċċezzjoni hi bla bażi legali;

Id-difensur Dr. Borg Grech issolleva anki l-eċċezzjoni li bit-transazzjoni li saret fil-kawża fuq imsemmija "Pirota vs. Debono", kien hemm rinunzja, għaliex l-ispirtu ta' dik it-transazzjoni kien li l-bieċa kollha kemm hija, involut min hu involut fiha, tintnesa;

Ma hemm l-ebda dubju li kien ikun desiderabili li jkun hekk, biex dan l-inkwjet tal-familji, li sfortunafament iġib eżacerbazzjoni akbar minn dak bejn barranin, jispicċa. Mill-punto di vista tal-liġi però, lanqas dan if-tieni appunt ma jista' jiġi sostnut. It-transazzjoni li saret fil-kawża "Pirota" giet verbalizzata, u kienet hekk konċepita (ara fol. 25):— "Il-kwerekata, prezenti..... il-papà tagħha, jiddispjaċiha mill-incident. Tobliga ruhha li thallas l-ispejjeż. Il-kwerelant jirrinunzja. Il-kwerelata taċċetta";

Hu ċar li r-rinunzja kienet biss tal-kwerelant, apparti li hu diffiċili li wiehed jimmaġina kif, f'kawża li kienet intentata biss minn missier il-kwerelanti għan-nom tiegħu (Carmelo Pirota), setgħu jirrinunzjaw anki persuni mhux

partì f'dik il-kawża. Ir-rinunzji, kif inhu paċifiku, ma jistghux jiġu preżunti; u għad li jistgħu jkunu taċiti, huma dejjem "di stretto diritto", b'mod li ma jistgħux jiġu inferiti blief minn fatt li billora jiehu għall-konklużjoni li d-dritt ġie abbandunat (ara d-diversi deċiżjonijiet riportati taħt il-Voce "Rinunzia" fir-Repertorio Coen). Issa, f'dan il-każ, mhux ta'li rinunzja (apressa ma kienx hemm, imma anki ma jirriżulta ebda fatt li minnu wiehed jista' jargumenta ineluttabilment il-volontà tal-kwerelanti. bhala persuna msemmija wkoll f'dik l-ittra tal-kawża "Pirota", li tirrinunzja hija wkoll. Id-dispjaċir tal-kwerelata, għandu wkoll jingħad, kien loġikament riferibili għal dik il-kawża biss;

L-aħbar eċċezzjoni tad-difiża hi illi hemm il-"giusto dolore" li għandu jeskludi l-azzjoni ta' l-ingurja;

Mhux kontrastat (u del resto lanqas kien ikun hemm lok għal dan il-kontrast) li l-kliem ta' l-ittra huma materjalment ingurjużi għall-kwerelanti..... Dippju, lill-kwerelanti hu addebitat (flimkien ma' missierha) it-tort ta' l-inkwiet.....;

Mit-ton ta' l-ittra u mill-fatt li nkithet meta t-tiffa kienet taħt l-orgaŋmu li ommha kienet Lisptar, jidher li l-kwerelata kienet iddispjaċenta;

Il-Carrara (ibidem, para. 1824), jinvarti illi, mentri f'reati oħra l-iskuża tal-"giusto dolore" hi biss minoranti, fil-każ ta' ingurja tista' tkun dirimenti assoluta. Ighid dan l-awtur:— "In una parola, quelle condizioni dell'animo che in altri reati servono soltanto di scusa, perchè lasciano d'ordinario la coscienza di delinquere, divengono spesso nell'ingiuria cause dirimenti, perchè escludono l'animo di ingiuriare";

Però hu evidenti li għandhom jiġu valutati é-cirkustanzi kollha tal-każ. L-awtur Strykio u l-istess Carrara, kif ukoll oħrajn, bħal Klock, Tiraqueau, Grantz u Werner, jagħtu diversi eżemp' li fihom il-"giusto dolore" jopera bhala skriminanti fl-ingurja; u minnhom jidher ċar li hemm bżonn, fost oħrajn, żewġ rekwiżiti, éjoé illi r-reazzjoni tkun immedjata, u illi l-fatt li kontra tiegħu ssir ir-reazzjoni jkun illegittimu. Hekk, per eżempju, fil-każ tipiku eżemplifikat mill-Carrara, li fih ir-raġel, li jaqbad il-mara f'infedeltà "in flagrante",

jundirizza kienet ingurjużi lilha u lid-“d’udo” tagħha. Issa, l’dan il-każ ir-reazzjoni ma kienetx immedjata, għaliex biex tinkiteb jitra bilfors ikun hemm ċertu grad ta’ riflessjoni u ta’ delberazzjoni. Minbarra dan, ma gie bl-ebda mod pruvat li l-kwerelanti għandha xi tort għall-inkwriet li hemm; it-tifla hasbet hekk, sta bene, imma ma hemm ebda prova. Għalhekk ma hemmx l-iskriminanti opposta mid-difiża;

Ls-sentenza appellata hi għalhekk sewwa. Biss dina l-Qorti, in vista taċ-ċirkustanzi tal-każ, li tahtbom aġixxiet il-kwerelata, u l-età tagħha immatura, jidhrilha li għandha taqti l-provvediment infraakrūt għar-rigward tal-“conduct sheet” tat-tifla;

Għal dawn ir-raġunijiet dina l-Qorti tiddeċidi;

Billi tiegħad l-appell u tikkonferma s-sentenza appellata. L-ispejjeż jithallsu kollha mill-kwerelata. Onorarju tad-difensuri.....;

U tordna, wara li rat l-art. 8 tal-Kap. 118, li dina l-kundanna ma tigix registrata fil-“conduct sheet” tal-kwerelata.